

**പതിനാലാം കേരള നിയമസഭ**  
**ഏഴാം സമ്മേളനം**

**നക്ഷത്രചിഹ്നമിടാത്ത ചോദ്യം നമ്പർ. 1433**

**11/08/2017-ൽ മറുപടിയിൽ**

**ഓണക്കാലത്തേയ്ക്കുള്ള പച്ചക്കറി**

**ചോദ്യം**

**മറുപടി**

**ശ്രീ.കെ. ദാസൻ**

**ശ്രീ. വി.എസ്. സുനിൽകുമാർ**  
**(ബഹു. കൃഷി വകുപ്പ് മന്ത്രി)**

**എ)** ഓണക്കാലത്തേക്ക് ആവശ്യമായ പച്ചക്കറികളുടെ സംഭരണത്തിനും വിപണനത്തിനും വിതരണത്തിനുമായി എന്തെല്ലാം ഒരുക്കങ്ങളാണ് നടത്തിയിട്ടുള്ളതെന്ന് വ്യക്തമാക്കാമോ;

**(എ)** സംസ്ഥാനത്തെ കർഷകർ, കർഷക കൂട്ടായ്മകൾ, കാർഷിക മൊത്തവ്യാപാര വിപണികൾ, വി.എഫ്.പി.സി.കെ, സ്വാശ്രയ കർഷക വിപണികൾ എന്നിവിടങ്ങളിൽ നിന്നും പൊതു വിപണി വിലയെക്കാൾ 10% കൂടുതൽ നൽകി പച്ചക്കറി സംഭരിച്ച് ഹോർട്ടികോർപ്പിന്റെ സ്വന്തം സ്റ്റാളുകൾ, ലൈസൻസി സ്റ്റാളുകൾ, സപ്ലൈകോ സ്റ്റാളുകൾ സഞ്ചരിക്കുന്ന വിലുന യൂണിറ്റുകൾ എന്നിവയ്ക്ക് പുറമെ മൂന്നുറോളം ഓണം ഫെയറുകളും കൂടി 650 വിപണന കേന്ദ്രങ്ങളാണ് ഹോർട്ടികോർപ്പ് ഈ ഓണക്കാലത്ത് ആരംഭിക്കുന്നതിനായി ലക്ഷ്യമിടുന്നത്. സംസ്ഥാനത്ത് ലഭിക്കുന്നതും എന്നാൽ ആവശ്യാനുസരണം ലഭിക്കാത്തതും സംസ്ഥാനത്ത് ഉല്പാദിപ്പിക്കാത്തതുമായ പച്ചക്കറികൾ അയൽ സംസ്ഥാനങ്ങളിലെ കർഷക കൂട്ടായ്മകളിൽ നിന്നും സംഭരിച്ച് സർക്കാർ നിർദ്ദേശ പ്രകാരം സബ്സിഡി (30% വരെ) നിരക്കിൽ ഉപഭോക്താക്കൾക്ക് ലഭ്യമാക്കുന്നതിനാണ് ഉദ്ദേശിക്കുന്നത്. വെജിറ്റബിൾ ആന്റ് ഫ്രൂട്ട് പ്രമോഷൻ കൗൺസിലിന്റെ നേതൃത്വത്തിൽ 277 സ്വാശ്രയ കർഷക സമിതികൾ സംസ്ഥാനമൊട്ടാകെ പ്രവർത്തിച്ചു വരുന്നു. ഈ സമിതികളിലെല്ലാം ഓണത്തിനു കർഷകരുടെ ഉൽപ്പന്നങ്ങൾ വിൽക്കുന്നതിനായി പ്രത്യേക വിപണികൾ നടത്തുന്നുണ്ട്. ഓണക്കാലത്ത് കൃഷി വകുപ്പ്, അനുബന്ധ സ്ഥാപനങ്ങളായ ഹോർട്ടികോർപ്പ്, വി.എഫ്.പി.സി.കെ സംസ്ഥാന ഹോർട്ടികൾച്ചർ മിഷൻ എന്നിവയുടെ സഹകരണത്തോടെ ഓണസമൃദ്ധി  
(contd.....)

എന്ന പേരിൽ 30.08.2017 മുതൽ 03.09.2017 വരെ യുള്ള ദിവസങ്ങളിൽ റീട്ടേയിൽ പച്ചക്കറി വിപണികൾ സംഘടിപ്പിക്കുന്നതിന് തീരുമാനിച്ചിട്ടുണ്ട്. വി.എഫ്.പി. സി.കെ. മുഖേന മാത്രം 155 ചന്തകൾ ഓണക്കാലത്ത് ആരംഭിക്കാൻ തീരുമാനിച്ചിട്ടുണ്ട്. ഓണക്കാലത്ത് കൃഷി വകുപ്പിന്റെ നേരിട്ടുള്ള 1500 ചന്തകൾ ആരംഭിക്കുന്നതാണ്.

**ബി)** എത്ര ചന്തകളാണ് ഈ ആവശ്യത്തിനായി ആരംഭിക്കുക എന്ന് ജില്ല തിരിച്ച് വ്യക്തമാക്കാമോ;

**(ബി)** ചന്തകളുടെ വിശദവിവരം അനുബന്ധമായി ചേർക്കുന്നു.

**സി)** പച്ചക്കറി സംബന്ധമായ സ്വയംപര്യാപ്തതയെന്ന പ്രഖ്യാപനം നടപ്പിലാക്കുന്നതിന് കൈക്കൊണ്ട നടപടികൾ എന്തെല്ലാം; എത്രത്തോളം പച്ചക്കറി ഈ പദ്ധതിയിലൂടെ ഉൽപാദിപ്പിക്കാനാകും; ജില്ല തിരിച്ചുള്ള കണക്കു വിശദമാക്കാമോ?

**(സി)** പച്ചക്കറി സംബന്ധമായ സ്വയം പര്യാപ്തത കൈവരിക്കുന്നതിനായി താഴെ പറയുന്ന പദ്ധതികൾ നടപ്പിലാക്കിവരുന്നു.

**1. സമഗ്ര പച്ചക്കറി വികസന പദ്ധതി 2017-18**

- ഇടവിളകൃഷി പ്രോത്സാഹിപ്പിച്ച് പച്ചക്കറി ഉല്പാദനം വർദ്ധിപ്പിക്കുന്നതിന് ഹെക്ടറിന് 7500 രൂപ നിരക്കിൽ സബ്സിഡി ലഭ്യമാക്കുന്നു.
- പോഷകമൂല്യമേറിയ നാടൻ പച്ചക്കറികളുടെ പ്രചാരണത്തിനായി 100 ഹെക്ടറിൽ, ഹെക്ടറിന് 15000 രൂപ ധനസഹായത്തോടെ അമര, നിത്യവഴുതന, പീച്ചിൽ എന്നിവയുടെ കൃഷി പ്രോത്സാഹിപ്പിക്കുന്നതാണ്.
- ഉൽപാദന ക്ഷമതയേറിയ ഹൈബ്രിഡ് പച്ചക്കറി ഇനങ്ങളുടെ കൃഷി 100 ഹെക്ടറിൽ ഹെക്ടറിന് 20,000 രൂപ/- എന്ന കണക്കിൽ ധനസഹായം ലഭ്യമാക്കുന്നതാണ്.
- പച്ചക്കറികളുടെ ഉൽപാദനവും ഉൽപാദനക്ഷമതയും വർദ്ധിപ്പിക്കുന്ന കൃത്യതാ കൃഷി തെരഞ്ഞെടുക്കപ്പെട്ട ജില്ലകളിൽ 20 ഹെക്ടർ സ്ഥലത്ത് നടപ്പിലാക്കുന്നതിനായി ഹെക്ടറിന് 1 ലക്ഷം രൂപ എന്ന നിരക്കിൽ ലഭ്യമാക്കുന്നതാണ്.
- 90 ലക്ഷം പച്ചക്കറിതൈകൾ ഉൽപാദിപ്പിച്ച് സംസ്ഥാനത്തുടനീളം വിതരണം ചെയ്യുന്നതാണ്. ഗുണമേന്മയുള്ള പച്ചക്കറി തൈകൾ ഉൽപാദിപ്പിച്ച് വിതരണം ചെയ്യുന്നതിനായി വെജിറ്റബിൾ & ഫ്രൂട്ട് പ്രൊമോഷൻ കൗൺസിലിന്റെ (VFPCCK) ആലത്തൂരിലുള്ള സീഡ് പ്രോസസിംഗ് പ്ലാന്റ്, കൃഷി ബിസിനസ്സ് കേന്ദ്രങ്ങൾ (തിരുവനന്തപുരം, എറണാകുളം, കാസർഗോഡ്), സ്വാശ്രയ കർഷക സമിതികളുടെ ആഭിമുഖ്യത്തിൽ പ്രവർത്തിക്കുന്ന തൈ ഉൽപാദന യൂണിറ്റുകൾ

എന്നിവ സജ്ജമായി കഴിഞ്ഞു. ഇതിനായി 10.5 ലക്ഷം രൂപ വകയിരുത്തിയിട്ടുണ്ട്.

- വിള ഇൻഷുറൻസ് പദ്ധതി കർഷകർക്കായുള്ള ഇൻഷുറൻസ് പദ്ധതികൾ എന്നിവ 2017-18 സാമ്പത്തിക വർഷവും VFPCCK നടപ്പിലാക്കുന്നുണ്ട്. 35 ലക്ഷം വാഴയ്ക്കും 1000 ഹെക്ടർ പച്ചക്കറിയ്ക്കും ഇൻഷുറൻസ് പരിരക്ഷ ഏർപ്പെടുത്തുന്നതാണ്. വാഴ, പച്ചക്കറി ഇൻഷുറൻസ് പ്രീമിയം സബ്സിഡിക്കായി 90 ലക്ഷം രൂപ വകയിരുത്തിയിട്ടുണ്ട്.
  - കൃഷിയ്ക്ക് ആവശ്യമായ വായ്പ ലളിതവും സുതാര്യവുമായ വ്യവസ്ഥകളിൽ കർഷകർക്ക് കുറഞ്ഞ പലിശ നിരക്കിൽ ലഭ്യമാക്കുന്നതിനായി 9 ബാങ്കുകളുമായി VFPCCK ധാരണാ പത്രം ഒപ്പ് വച്ചിട്ടുണ്ട്. 2017-18 സാമ്പത്തിക വർഷം 60 കോടി രൂപ കർഷകർക്ക് വായ്പയായി ബാങ്കുകൾ വഴി നൽകുന്നതാണ്. 120 ലക്ഷം രൂപ പലിശ സബ്സിഡി (2%) ഇനത്തിൽ കർഷകർക്ക് നൽകുന്നതാണ്.
  - പുതിയ സാങ്കേതിക വിദ്യകൾ, പുത്തൻ കൃഷി രീതികൾ, പുതിയ ഇനങ്ങൾ എന്നിവ കർഷകരുടെ ഇടയിൽ പ്രചരിപ്പിക്കുന്നതിനായി പങ്കാളിത്ത ഗവേഷണ പദ്ധതികൾ ഡമോൺസ്ട്രേഷനുകൾ, ഇ.എം. കമ്പോസ്റ്റിങ് എന്നിവയ്ക്കായി 23 ലക്ഷം രൂപ വകയിരുത്തിയിട്ടുണ്ട്.
2. ഗുണമേന്മയുള്ള നടീൽ വസ്തുക്കളുടെ ഉൽപാദനവും വിതരണവും ഗുണമേന്മയുള്ള 120 മെട്രിക് ടൺ പച്ചക്കറി വിത്തുകൾ, ആലത്തൂർ വിത്ത് സംസ്കരണശാല വഴി VFPCCK 2017-18 സാമ്പത്തിക വർഷം ഉൽപാദിപ്പിച്ച് വിതരണം ചെയ്യുന്നതാണ്. കൂടാതെ 90 ലക്ഷം പച്ചക്കറി തൈകൾ, 10 ലക്ഷം ടിഷ്യൂക്കൾച്ചർ വാഴകൾ, 25 ലക്ഷം ഫലവൃക്ഷങ്ങളുടെ നടീൽ വസ്തുക്കൾ എന്നിവയും വിതരണത്തിനായി തയ്യാറായി വരുന്നു. ഇതിനായി 150 ലക്ഷം രൂപ വകയിരുത്തിയിട്ടുണ്ട്.
3. വീട്ടുവളപ്പിലും ടെറസ്സിലും പച്ചക്കറികൃഷി നഗരപ്രദേശങ്ങളിൽ പച്ചക്കറികൃഷി പ്രോത്സാഹിപ്പിക്കുന്നതിനും നഗരവാസികളിൽ കൃഷി യോടുള്ള ആഭിമുഖ്യം വർദ്ധിപ്പിക്കുന്നതിനുമായി 'ഹരിതനഗരി' എന്ന പദ്ധതി നടപ്പിലാക്കി വരുന്നുണ്ട്.

4. കൃഷി ബിസിനസ്സ് കേന്ദ്ര

ഗുണമേന്മയുള്ള പച്ചക്കറിത്തൈകൾ ഉല്പാദിപ്പിച്ച് വിതരണം ചെയ്യുന്നതിനായി ഒരു നഴ്സറി 'കൃഷി ബിസിനസ്സ് കേന്ദ്ര' എന്ന പേരിൽ എറണാകുളത്ത് കാക്കനാടുള്ള കൗൺസിലിന്റെ ആസ്ഥാനത്തും, തിരുവനന്തപുരത്തും, കാസർഗോഡും പ്രവർത്തിച്ചു വരുന്നു. ഗുണമേന്മയുള്ള ഫലവൃക്ഷങ്ങളുടെയും പച്ചക്കറികളുടെയും തൈകളും വിത്തുകളും വില്പനയ്ക്കായി ഒരുക്കിയിട്ടുണ്ട്. ജൈവ വളങ്ങൾ, ജൈവകീടനാശിനികൾ, കാർഷികോപകരണങ്ങൾ, ഗ്രോബാഗുകൾ, ചട്ടികൾ എന്നിവയും ഇവിടെ നിന്നും ലഭ്യമാണ്.

5. ഹൈടെക് പച്ചക്കറിത്തൈ ഉല്പാദന കേന്ദ്രം, നടുകര :

കേരളത്തിലെ കർഷകർക്ക് ഗുണമേന്മയുള്ള പച്ചക്കറിത്തൈകൾ ഉല്പാദിപ്പിച്ച് ലഭ്യമാക്കുന്നതിനായി ആർ.കെ.വി.വൈ. പദ്ധതിയിൽ വകയിരുത്തി ആധുനിക സജ്ജീകരണങ്ങളുള്ള, പൂർണ്ണമായും യന്ത്രവൽകൃതമായ 2 കോടി ഹൈബ്രിഡ് പച്ചക്കറിത്തൈ ഉല്പാദിപ്പിക്കുന്ന ഒരു യൂണിറ്റ് നിർമ്മാണ പ്രവർത്തനങ്ങൾ പൂർത്തീകരിച്ച് 2017 ആഗസ്റ്റ് മാസത്തോടെ പ്രവർത്തനസജ്ജമാക്കുന്നതിനുള്ള നടപടികളെടുത്തിട്ടുണ്ട്.

- 1. വീട്ടുവളപ്പിലെ പച്ചക്കറി കൃഷി - 40 ലക്ഷം വിത്ത് പായ്ക്കറ്റുകൾ
- 2. മാധ്യമങ്ങൾ മുഖേന - 12 ലക്ഷം വിത്ത് പായ്ക്കറ്റുകൾ
- 3. NGO മുഖേന - 5 ലക്ഷം വിത്ത് പായ്ക്കറ്റുകൾ.

ഈ പദ്ധതികളിലൂടെ VFPCCK കർഷകർ വഴി 171560 MT പച്ചക്കറി ഉല്പാദനം പ്രതീക്ഷിക്കുന്നു. ജില്ല തിരിച്ചുള്ള കണക്കുകൾ താഴെ പറയുന്നു.

നം.	ജില്ല	പച്ചക്കറി ഉൽപാദനം (MT)
1	തിരുവനന്തപുരം	12250
2	കൊല്ലം	10790
3	പത്തനംതിട്ട	15400
4	ഇടുക്കി	11920
5	കോട്ടയം	15000
6	ആലപ്പുഴ	8050
7	എറണാകുളം	14440
8	തൃശ്ശൂർ	14460
9	പാലക്കാട്	25100
10	മലപ്പുറം	13500
11	കോഴിക്കോട്	2950
12	കണ്ണൂർ	9000
13	കാസർഗോഡ്	6000
14	വയനാട്	12700
	ആകെ	<b>171560</b>

ഇത് കൂടാതെ ഓണത്തിന് വിഷരഹിതമായ പച്ചക്കറി ലഭ്യമാക്കുവാൻ ഉദ്ദേശിച്ച് സംസ്ഥാന സർക്കാർ നടപ്പിലാക്കുന്ന 'ഓണത്തിന് ഒരു മുറുപച്ചക്കറി' പദ്ധതിക്ക് ആവശ്യമായ 5 ഇനങ്ങളടങ്ങിയ 10 രൂപയുടെ 57 ലക്ഷം വിത്ത് പായ്ക്കറ്റുകൾ ആലത്തൂർ വിത്ത് സംസ്കരണശാലയിൽ നിന്നും വി.എഫ്.പി.സി.കെ ലഭ്യമാക്കിയിട്ടുണ്ട്. ഈ പദ്ധതി പ്രകാരം കുറഞ്ഞത് ഒരു ലക്ഷം ടൺ പച്ചക്കറികൾ ഉൽപാദിപ്പിക്കുന്നതിനാണ് ലക്ഷ്യമിടുന്നത്.

  
 സെക്ഷൻ ഓഫീസർ

അനുബന്ധം


ഓണം 2017 ഹോർട്ടികോർപ്പ് വിവരണ കേന്ദ്രങ്ങൾ

ഡിവിസി	സ്വന്തം സ്റ്റാളുകൾ	ലൈസൻസി സ്റ്റാളുകൾ	ബാധിക്കാതി നടത്തുന്ന സ്റ്റാളുകൾ	ആകെ
TVM	18	82	30	130
KOLLAM	16	28	26	70
CHADAYAMANGALAM	7	3	20	30
ALAPPUZHA	9	12	14	35
HARIPPAD	4	28	5	37
PATHANAMTHITTA	5	5	10	20
KOTTAYAM	10	47	20	77
IDUKKI			10	10
ERNAKULAM	7	10	33	50
THRISSUR	10	6	34	50
PALAKKAD	3	2	25	30
KOZHICKODE	3	17	15	35
KANNUR	6	12	22	40
MALAPPURAM			25	25
WAYANAD	1		5	6
MAVELIKKARA			5	5
TOTAL	99	252	299	650

വെജിറ്റബിൾ & ഫ്രൂട്ട് പ്രൊമോഷൻ കൗൺസിൽ കേരളം

വിവരണകേന്ദ്രങ്ങൾ

നം.	ജില്ല	എണ്ണം
1	തിരുവനന്തപുരം	16
2	കൊല്ലം	17
3	പത്തനംതിട്ട	10
4	ഇടുക്കി	7
5	കോട്ടയം	15
6	ആലപ്പുഴ	10
7	എറണാകുളം	15
8	തൃശ്ശൂർ	15
9	പാലക്കാട്	15
10	മലപ്പുറം	10
11	കോഴിക്കോട്	8
12	കണ്ണൂർ	8
13	കാസർഗോഡ്	5
14	വയനാട്	4
	ആകെ	155

  
 റെജിസ്ട്രാർ ഓഫീസർ